



KUMITAT AMMINISTRATTIV KAPPARA

MINUTI TAL-LAQGĦA TAL-KUMITAT

IT-TIENI LEGISLATURA

LAQGĦA NUMRU 1 – IT-TLIETA, 8 TA' LULJU 2014 FIS-6.00PM

Il-Kumitat iltaqa' fl-Uffiċċju Amministrattiv tal-Kunsill

Preżenti	Stefan Bonello Ghio	Chairman
	Dr Frank Bartolo	Viċi Chairman
	Robert Vella Bonnici	Membru
	Simon Ellul Sullivan	Membru
	Alfred Mangion	Membru
	Kurt Guillaumier	Segretarju Eżekuttiv

1 **Ħatra ta' Chairman**

- 1.1 Is-Segretarju Eżekuttiv staqsa lis-Sur Stefan Bonello Ghio jekk jaċċettax il-kariga ta' Chairperson. Is-Sur Bonello Ghio kkonferma li jaċċetta din il-kariga.
- 1.2 Is-Sur Bonello Ghio feraħ u awgura lill-membri l-ġodda tal-Kumitat u rringrazzja lil dawk il-membri fl-ewwel Kumitat li ma ġewx eletti. Hu enfasizza li għandu jkun hemm unità bejn il-membri ta' dan il-Kumitat.

2 **Ħatra ta' Viċi Chairman**

- 2.1 Is-Segretarju Eżekuttiv staqsa lil Dr Frank Bartolo jekk jaċċettax il-kariga ta' Viċi Chairperson. Dr Bartolo kkonferma li jaċċetta din il-kariga.
- 2.2 Dr Bartolo feraħ lill-membri l-ġodda tal-Kumitat kif ukoll lil dawk li reġgħu ġew eletti. Hu esprima l-importanza li t-tieni Kumitat għandu jkompli fil-passi tal-Kumitat preċedenti fejn jaħdem għall-interess tar-residenti mingħajr piki u b'unità anki fejn hemm opinjonijiet differenti.

3 **Kummenti Oħra**

- 3.1 Is-Sur Robert Vella Bonnici awgura l-ħidma t-tajba lill-Kumitat il-ġdid.

- 3.2 Is-Sur Alfred Mangion awgura lill-membri tal-Kumitat il-ġdid u rringrazzja lil dawk il-membri tal-ewwel Kumitat. Hu awgura wkoll li dan il-Kumitat ikompli jimxi fuq il-passi tal-Kumitat preċedenti li dejjem mexxa b'konsens u li kien iggwidat bit-trasparenza u bl-integrità. Hu awgura erba' snin ta' fidma fl-interess tar-residenti tal-Kappara.

4 Komunikazzjoni miċ-Chairman

- 4.1 Ġie kkundannat unanimament il-vandalizmu fuq l-iskips tar-reċiklaġġ fi Triq Birkirkara u ġiet innutata li s-sit ġie mnaddaf malajr u l-iskips imbidlin. Sar rapport lill-pulizija.
- 4.2 Ġiet approvata li ssir laqgħa mal-Kappillan nhar it-Tlieta, 12 ta' Awwissu fis-6.00pm fl-Uffiċċju tal-Kunsill.
- 4.3 Ġie deċiż li jiġi fformat Sotto Kumitat għat-traffiku. Xogħol ta' dan is-Sotto Kumitat hu li jistudja s-sitwazzjoni tat-traffiku u jagħti pariri lil KAC. Ġie deċiż ukoll li jiġi mistieden l-ex AC tal-Pulizija s-Sur Josie Brincat biex ikun fuq dan is-Sotto Kumitat. Il-membri l-oħra huma s-Sur Simon Ellul Sullivan u s-Sur Robert Vella Bonnici.
- 4.4 Rigward iż-żebgħa tal-Ġnien GM Camillieri, ġie deċiż li tingabar aktar informazzjoni qabel ma jsir ix-xogħol. It-tindif f'dan il-ġnien għandu jtkompla.
- 4.5 Ġie nnutat il-bżonn akut għal *tarmac* ġdid fi Triq Birkirkara u Triq il-Ġojjin. Ġie nnutat ukoll li ż-żebra crossing fi Triq Birkirkara għandu bżonn *refreshing*.

5 Affarijiet Oħra

- 5.1 Ġie deċiż li tintalab laqgħa ta' kortesija lill-Ambaxxati tar-Russja u dik tal-Eġittu biex jiltaqgħu mal-Kumitat il-ġdid.
- 5.2 Is-Sur Ellul Sullivan talab biex fil-kuntratt il-ġdid tal-knis ikun hemm speċifikat li mhux permissibbli l-użu ta' pestiċidi għall-ħaxix ħażin.
- 5.3 Ġiet innutata t-talba miċ-Chiswick biex issir *zebra crossing* fi Triq Antonio Schembri. Ma kienx hemm qbil fuq din.
- 5.4 Is-Sur Alfred Mangion talab biex isir żbir ta' siġar fit-Toroq Wied Għolliera, Kuċċard, Bilbla u Buqrajq. Talab ukoll biex isir tindif fi Triq Wied Għolliera partikolarment fil-parti ta' ġewwa. Fakkar li għandha tintbagħat l-ittra rigward il-One Way ta' Triq il-Gardell u biex titneħħa Motor Cycle Bay fi Triq il-Gallina. Hu ġab għall-attenzjoni li hemm mutur fi Triq il-Gallina bil-licenzja skaduta. Talab li jitwaħħal *doggie bin* fi Triq Antonio Schembri kantuniera ma' Trejġet il-Gamiema (il-kumitat irid jara minn fejn għandu jinqala' wieħed). Fakkar ukoll dwar xogħolijiet li jridu jsiru fuq il-bankina ta' Triq ir-Rundun.

Il-laqgħa spiċċat fit-8.00pm. Il-laqgħa li jmiss ser issir nhar it-Tlieta, 12 ta' Awwissu 2014 fis-6.00pm.